

“ಮಧುರ ಮಕ್ಕಳೇ- ಜ್ಞಾನಸಾಗರ ತಂದೆಯಿಂದ ನೀವು ಮಕ್ಕಳಿಗೆ ಯಾವ ಅವಿನಾಶಿ ಜ್ಞಾನರತ್ನಗಳು ಸಿಗುತ್ತವೆ, ಆ ಜ್ಞಾನರತ್ನಗಳ ದಾನ ಮಾಡುವ ರೇಸ್ ಮಾಡಬೇಕಾಗಿದೆ”

ಪ್ರಶ್ನೆ: ಮಾಲೆಯಲ್ಲಿ ಸಂಖ್ಯೆಯು ಹಿಂದೆ ಅಥವಾ ಮುಂದೆ ಆಗಲು ಮುಖ್ಯ ಕಾರಣವು ಏನಾಗಿದೆ?

ಉತ್ತರ: ಶ್ರೀಮತದ ಪಾಲನೆ,ಯಾರು ಶ್ರೀಮತವನ್ನು ಒಳ್ಳೆಯ ರೀತಿಯಲ್ಲಿ ಪಾಲನೆ ಮಾಡುತ್ತಾರೆ, ಅವರ ಸಂಖ್ಯೆಯು ಮುಂದೆ ಬಂದು ಬಿಡುತ್ತದೆ ಮತ್ತು ಇಂದು ಚೆನ್ನಾಗಿ ಪಾಲನೆ ಮಾಡುತ್ತಾರೆ, ನಾಳೆ ದೇಹಾಭಿಮಾನಕ್ಕೆ ವಶರಾಗಿ ಮನಮತವನ್ನು ಸೇರಿಸುತ್ತಾರೆ, ಅವರ ಸಂಖ್ಯೆಯು ಹಿಂದಕ್ಕೆ ಹೋಗಿ ಬಿಡುತ್ತದೆ. ನಿಯಮದನುಸಾರ ಶ್ರೀಮತದ ಮೇಲೆ ನಡೆಯುವಂತಹ ಮಕ್ಕಳು ಅಂತ್ಯದಲ್ಲಿ ಬಂದರೆ ಮೊದಲ ಸಂಖ್ಯೆಯನ್ನು ಪಡೆದುಕೊಳ್ಳುತ್ತಾರೆ.

ಗೀತೆ: ರಾತ್ರಿಯ ಪ್ರಯಾಣಿಕನೇ ಸುಸ್ತಾಗಬೇಡ.....

ಓಂ ಶಾಂತಿ.ಬಾಪಾದಾ ಇಬ್ಬರೂ ಓಂ ಶಾಂತಿ ಎಂದು ಹೇಳುತ್ತಾರೆ. ಇಬ್ಬರ ಸ್ವಧರ್ಮವು ಶಾಂತಿಯಾಗಿದೆ. ನಾವು ಮಕ್ಕಳು ಹೇಳಬೇಕು. ಓಂ ಅರ್ಥಾತ್ ನಾನು ಆತ್ಮನ ಸ್ವಧರ್ಮವು ಶಾಂತಿಯಾಗಿದೆ. ನಾವೀಗ ಶಾಂತಿಧಾಮಕ್ಕೆ ಹೋಗುತ್ತೇವೆ. ಮೊದ ಮೊದಲು ನಮ್ಮನ್ನು ತಂದೆಯು ಶಾಂತಿಧಾಮಕ್ಕೆ ಕರೆದುಕೊಂಡು ಹೋಗುತ್ತಾರೆ. ಅಂದಾಗ ಮೊದಲು ಯಾರು ಹೋಗುತ್ತಾರೆ. ಯಾರು ಎಷ್ಟು ನೆನಪಿನಲ್ಲಿರುತ್ತಾರೆಯೋ ಅವರು ಹಾ ಮುಂದೆ ಹೋಗುತ್ತಾರೆ. ಈಗ ನೀವು ಆತ್ಮಾಭಿಮಾನಿಗಳಾಗುತ್ತೀರಿ. ಅದರಲ್ಲಿ ತುಂಬಾ ಪರಿಶ್ರಮವಾಗುತ್ತದೆ. ಅರ್ಧಕಲ್ಪದಿಂದ ರಾವಣನು ನಿಮ್ಮನ್ನು ದೇಹಾಭಿಮಾನಿಗಳನ್ನಾಗಿ ಮಾಡಿದ್ದಾನೆ. ಈಗ ಬೇಹದ್ದಿನ ತಂದೆ ಪರಮಪಿತ ಪರಮಾತ್ಮ ನಮ್ಮನ್ನು ಆತ್ಮಾಭಿಮಾನಿಗಳನ್ನಾಗಿ ಮಾಡುತ್ತಿದ್ದಾರೆ ಮತ್ತು ತಮ್ಮ ಮನೆಯ ಮಾರ್ಗವನ್ನು ತಿಳಿಸುತ್ತಿದ್ದಾರೆ. ಯಾರು ಮನೆಯ ಮಾಲೀಕರಾಗಿದ್ದಾರೆಯೋ ಅವರೇ ತಿಳಿಸುತ್ತಿದ್ದಾರೆ. ಅನ್ಯ ಯಾವುದೇ ಮನುಷ್ಯರು ಮಾರ್ಗವನ್ನು ತಿಳಿಸಲು ಸಾಧ್ಯವಿಲ್ಲ. ನಿಯಮವೇ ಇಲ್ಲ. ಒಬ್ಬ ತಂದೆಯೇ ಬಂದು ತಿಳಿಸುತ್ತಾರೆ, ಅವರ ಹೆಸರು ದುಃಖಹರ್ತ ಆಗಿದೆ, ದುಃಖದಿಂದ ಮುಕ್ತರನ್ನಾಗಿ ಮಾಡುವವರಾಗಿದ್ದಾರೆ. ಇವರ ಮಹಿಮೆಯನ್ನು ಭಕ್ತಿ ಮಾರ್ಗದಲ್ಲಿ ಹಾಡುತ್ತಾ ಬರುತ್ತಾರೆ. ಈ ರೀತಿಯೂ ಅಲ್ಲ, ಸತ್ಯಯುಗದಲ್ಲಿ ಆತ್ಮವು ನಮ್ಮನ್ನು ತಂದೆಯು ದುಃಖಧಾಮದಿಂದ ಬಿಡಿಸಿ ಸುಖಧಾಮಕ್ಕೆ ಕಳುಹಿಸಿದ್ದಾರೆಂದು ಹೇಳುವುದಿಲ್ಲ. ಈ ಜ್ಞಾನವನ್ನು ಈಗ ನಿಮಗೆ ತಿಳಿಸುತ್ತೇನೆ. ಈ ಜ್ಞಾನದ ಪಾತ್ರವು ಈಗಲೇ ನಡೆಯುತ್ತದೆ ನಂತರ ಈ ಪಾತ್ರವೇ ಪೂರ್ಣವಾಗಿ ಹೋಗುತ್ತದೆ. ಅನಂತರ ಪ್ರಾಲಬ್ಧವು ಪ್ರಾರಂಭವಾಗಿ ಬಿಡುತ್ತದೆ. ಪತಿತರಿಂದ ಪಾವನರನ್ನಾಗಿ ಮಾಡುವ ಪಾತ್ರವು ತಂದೆಯೊಬ್ಬರದೇ ಆಗಿದೆ. ಅವರು ಕಲ್ಪ-ಕಲ್ಪವು ಪಾತ್ರವನ್ನು ಅಭಿನಯಿಸುತ್ತಾರೆ. ನಾವು ಅರ್ಧಕಲ್ಪ ಪಾವನರಾಗಿದ್ದೇವು, ನಂತರ ರಾವಣ ರಾಜ್ಯದಲ್ಲಿ ಬಂದು ಕೆಳಗಡೆ ಇಳಿಯುತ್ತಾ ಬರುತ್ತೇವೆ. ಕೆಲೆಗಳು ಕಡಿಮೆಯಾಗುತ್ತಾ ಹೋಗುತ್ತವೆ ಎಂಬುದನ್ನು ಮಕ್ಕಳು ತಿಳಿದುಕೊಂಡಿದ್ದೀರಿ. ಭಾರತದಲ್ಲಿಯೇ ದೇವತೆಗಳು 16 ಕಲಾ ಸಂಪೂರ್ಣ, ಸರ್ವಗುಣ ಸಂಪನ್ನರಾಗಿದ್ದರು. ಮತ್ತೆ ಅವರು ಪುನರ್ ಜನ್ಮವನ್ನು ತೆಗೆದುಕೊಳ್ಳುತ್ತಾ ತೆಗೆದುಕೊಳ್ಳುತ್ತಾ ಅವಶ್ಯವಾಗಿ ಕೆಳಗಡೆ ಬರಬೇಕಾಗಿದೆ. ಕೆಲೆಗಳು ಕಡಿಮೆಯಾಗಲೇಬೇಕಾಗಿದೆ. ಆದರೆ ಇದು ಅಲ್ಲಿ ತಿಳಿದಿರುವುದಿಲ್ಲ. ಈ ಎಲ್ಲಾ ಜ್ಞಾನವು ಈಗ ನಿಮ್ಮ ಬುದ್ಧಿಯಲ್ಲಿದೆ. ಪಾವನ ದೇವಿ-ದೇವತೆಗಳು ಹೇಗೆ ಪತಿತರಾಗುತ್ತಾರೆ, ತಾವು ಬಂದರೆ 84 ಜನ್ಮಗಳ ಕಥೆಯನ್ನು ತಿಳಿಸುತ್ತೇವೆ. ಮನುಷ್ಯರಂತೂ ಅಸತ್ಯ ಕಥೆಯನ್ನು ತಿಳಿಸುತ್ತಾರೆ. ಚಕ್ರದ ಆಯಸ್ಸನ್ನೂ ಸಹ ತುಂಬಾ ಉದ್ದಗಲವಾಗಿ ತಿಳಿಸಿ ಬಿಡುತ್ತಾರೆ. ಈ 84 ಜನ್ಮಗಳ ಚಕ್ರದ ಕಥೆಯನ್ನು ಕೇಳುವುದರಿಂದ ನೀವು ಚಕ್ರವರ್ತಿ ರಾಜ-ರಾಣಿಯ ಪದವಿಯನ್ನು ಪಡೆಯುತ್ತೀರಿ. ಈ ಗುಹ್ಯ ಮಾತುಗಳನ್ನು ಸನ್ಯಾಸಿಗಳು ಅರಿತುಕೊಂಡಿಲ್ಲ. ಅವರ ಧರ್ಮವೇ ಬೇರೆಯಾಗಿದೆ. ಮೊದಲು ತಂದೆ-ತಾಯಿಯ ಬಳಿ ಜನ್ಮವನ್ನು ಪಡೆದುಕೊಳ್ಳುತ್ತಾರೆ. ನಂತರ ಮಂದಿರ ಮುಂತಾದುವುಗಳಲ್ಲಿ ಹೋಗಿ ಪೂಜೆ ಮಾಡುತ್ತಾರೆ. ನಂತರ ಯಾವಾಗ ವೈರಾಗ್ಯವು ಬರುತ್ತದೆಯೋ ಆಗ ಮನೆ-ಮಠವನ್ನು ಬಿಟ್ಟು ಹೋಗುತ್ತಾರೆ. ತಂದೆ ತಿಳಿಸುತ್ತಾರೆ- ಪೂಜ್ಯರೇ ಪೂಜಾರಿಗಳು ಇದು ನಿಮಗೋಸ್ಕರವೇ ಇದೆ. ಗಾಯನವಿದೆ- ಬ್ರಹ್ಮಾರವರ ಮುಖದಿಂದ ಬ್ರಾಹ್ಮಣರು ಬರುತ್ತಾರೆಂದರೆ ಅವಶ್ಯವಾಗಿ ದತ್ತು ಮಾಡಿಕೊಂಡಿರುತ್ತಾರಲ್ಲವೇ. ಈ ಬ್ರಹ್ಮ ತಂದೆಯೂ ಸಹ ಮೊದಲು ಪತಿತರಾಗಿದ್ದರು ನಂತರ ಪಾವನರಾಗುತ್ತಾರೆ. ನೀವು ಬ್ರಾಹ್ಮಣರಾಗಿ ಮತ್ತೆ ಪಾವನ ದೇವಿ-ದೇವತೆಗಳಾಗುವುದಕ್ಕೋಸ್ಕರ ಪುರುಷಾರ್ಥವನ್ನು ಮಾಡುತ್ತೀರಿ. ಲಕ್ಷ್ಮೀ-ನಾರಾಯಣರ ರಾಜ್ಯವನ್ನು ಸ್ವರ್ಗವೆಂದು ಹೇಳಲಾಗುತ್ತದೆ. ಅಲ್ಲಿ ಇರುವುದೇ ಅದ್ವೈತ ಧರ್ಮ, ಅದ್ವೈತ ದೇವತೆಗಳು ಎಂದಾಗ ಅಲ್ಲಿ ಘರ್ಷಣೆಯಾಗಲು ಸಾಧ್ಯವಿಲ್ಲ. ಅಲ್ಲಿ ಮಾಯೆ ಇರುವುದೇ ಇಲ್ಲ. ಈ ದೇವಿ-ದೇವತಾ ಧರ್ಮದ ಮಹಿಮೆಯನ್ನು ಹಾಡಲಾಗುತ್ತದೆ. ಸರ್ವಗುಣ ಸಂಪನ್ನ..... ನೀವು ಎಲ್ಲಿಯಾದರೂ ಲಕ್ಷ್ಮೀ-ನಾರಾಯಣರ ಮಂದಿರಕ್ಕೆ ಹೋಗುತ್ತೀರೆಂದರೆ ಹೇಳಿ- ಇವರು ಸತ್ಯನಾರಾಯಣ ಅಲ್ಲವೇ. ಇವರನ್ನು ಸತ್ಯ ಎಂದು ಏಕೆ ಹೇಳುತ್ತಾರೆ? ಏಕೆಂದರೆ ಇಂದಿನ ಕಾಲದಲ್ಲಿ ಅಸತ್ಯವು ತುಂಬಾ ಇದೆ. ಅನೇಕರ ಹೆಸರು ಲಕ್ಷ್ಮೀ-ನಾರಾಯಣ, ರಾಧಾ-ಕೃಷ್ಣ ಮುಂತಾದುವುಗಳಿವೆ. ಕೆಲ-ಕೆಲವರಿಗಂತೂ ಡಬಲ್ ಹೆಸರುಗಳಿರುತ್ತವೆ. ಮದ್ರಾಸಿನ ಕಡೆ ಅನೇಕರ ಹೆಸರುಗಳು ತುಂಬಾ ಒಳ್ಳೊಳ್ಳೆಯದಾಗಿವೆ. ಭಕ್ತವತ್ಸಲಂ ಇತ್ಯಾದಿ.... ಈಗ ಭಕ್ತವತ್ಸಲಂ ಎಂದರೆ ಭಗವಂತನೇ ಆಗಿದ್ದಾರೆ. ಅಂದಾಗ ಮನುಷ್ಯರು ಹೇಗಾಗಲು ಸಾಧ್ಯ. ಈಗ ನೀವು ಮಕ್ಕಳ ಬುದ್ಧಿಯಲ್ಲಿದೆ- ಆತ್ಮಗಳ ಪರಮಪಿತ ಪರಮಾತ್ಮನ ಸಮ್ಮುಖದಲ್ಲಿ ಕುಳಿತಿದ್ದಾರೆ. ತಂದೆಯ ಕಡೆ ನೀವು ನೋಡುತ್ತಿರುತ್ತೀರಿ ಎಂದರೆ ಪತಿತ-ಪಾವನ, ಪ್ರಿಯಾತೀಪ್ರಿಯ ತಂದೆಯಾಗಿದ್ದಾರೆ ಎಂದು ತಿಳಿಯುತ್ತಾರೆ. ನಿರಾಕಾರ ತಂದೆಯು ನಾವಾತ್ಮಗಳೊಂದಿಗೆ ಮಾತನಾಡುತ್ತಿದ್ದಾರೆ. ನಿರಾಕಾರ ಪರಮಪಿತ ಪರಮಾತ್ಮ ಬಂದು ಆತ್ಮಗಳಿಗೆ ಓದಿಸುತ್ತಾರೆ ಎಂದು ಆತ್ಮವು ಹೇಳುತ್ತದೆ. ಇದು ಯಾವ ಶಾಸ್ತ್ರದಲ್ಲಿಯೂ ಇಲ್ಲ. ತಿಳಿದುಕೊಳ್ಳಿ- ಕೃಷ್ಣನ ತನುವಿನಲ್ಲಿ ಪರಮಪಿತ ಪರಮಾತ್ಮ ಪ್ರವೇಶ ಮಾಡುತ್ತಾರೆಂದು ಯಾರಾದರೂ ಹೇಳುತ್ತಾರೆ. ಆದರೆ ಕೃಷ್ಣನ ಆ ರೂಪವಂತೂ ಸತ್ಯಯುಗದಲ್ಲಿತ್ತು. ಆ ನಾಮ-ರೂಪದಲ್ಲಂತೂ ಕೃಷ್ಣನು ಬರಲು ಸಾಧ್ಯವಿಲ್ಲ. ನೀವು ಕೃಷ್ಣನ ಚಿತ್ರವನ್ನು ನೋಡುತ್ತೀರಿ, ಅದೂ ಸರಿಯಾಗಿಲ್ಲ. ಮಕ್ಕಳು ದಿವ್ಯ ದೃಷ್ಟಿಯಲ್ಲಿ ನೋಡುತ್ತೀರಿ. ಅದರ ಭಾವ ಚಿತ್ರವನ್ನು ತೆಗೆಯಲು ಸಾಧ್ಯವಿಲ್ಲ. ಬಾಕಿ ಶ್ರೀ ಕೃಷ್ಣನು ಸುಂದರ ಸತ್ಯಯುಗದ ಮೊದಲ ರಾಜಕುಮಾರನಾಗಿದ್ದನು, ಶ್ರೀ ಕೃಷ್ಣನು ನಂತರ ವಿಶ್ವದ ಮಹಾರಾಜ-ಮಹಾರಾಣಿಯಾಗುತ್ತಾರೆ ಎನ್ನುವುದು ಪ್ರಸಿದ್ಧವಾಗಿದೆ. ಲಕ್ಷ್ಮೀ-ನಾರಾಯಣರಿಂದಲೇ ರಾಜ್ಯವು ಪ್ರಾರಂಭವಾಗುತ್ತದೆ. ಆಗಿನಿಂದ ಸಂವತ್ಸರವು ಪ್ರಾರಂಭವಾಗುತ್ತದೆ. ಸತ್ಯಯುಗದ ಮೊದಲ ಸಂವತ್ಸರವು ವಿಕರ್ಮಾಚೀತ ಸಂವತ್ಸರವಾಗಿರುತ್ತದೆ. ಭಲೆ ಮೊದಲು ಕೃಷ್ಣನು ಯಾವಾಗ ಜನ್ಮ ತೆಗೆದುಕೊಳ್ಳುತ್ತಾನೆ, ಆ ಸಮಯದಲ್ಲಿಯೂ ಕೆಲವರು ಇರುತ್ತಾರೆ. ಅವರೂ ಸಹ ಹಿಂತಿರುಗಿ ಹೋಗಬೇಕಾಗಿದೆ. ಪತಿತರಿಂದ ಪಾವನರಾಗುವ ಸಂಗಮಯುಗವಾಗಿದೆಯಲ್ಲವೇ. ಯಾವಾಗ ಪೂರ್ಣ ಪಾವನರಾಗುತ್ತೀರಿ ಆಗ ಲಕ್ಷ್ಮೀ-ನಾರಾಯಣರ ರಾಜ್ಯವು, ಹೊಸ ಸಂವತ್ಸರ ಪ್ರಾರಂಭವಾಗಿ ಬಿಡುತ್ತದೆ, ಇದನ್ನು ವಿಷ್ಣುಪುರಿ ಎಂದು ಹೇಳಲಾಗುತ್ತದೆ. ಇದು ವಿಷ್ಣುವಿನ ಎರಡು ರೂಪಗಳಾದ ಲಕ್ಷ್ಮೀ-ನಾರಾಯಣರಿಂದ ಪಾಲನೆಯಾಗುತ್ತದೆ. ಈಗ ನೀವು ಆ ರೀತಿಯಾಗಲು ಪುರುಷಾರ್ಥ ಮಾಡುತ್ತೀರಿ. ನಾವು 5000 ವರ್ಷಗಳ ನಂತರ ತಂದೆಯಿಂದ

ಆಸ್ತಿಯನ್ನು ಪಡೆಯಲು ಪುರುಷಾರ್ಥ ಮಾಡುತ್ತೇವೆಂದು ನೀವು ಹೇಳುತ್ತೀರಿ.ಒಳ್ಳೆಯ ರೀತಿಯಲ್ಲಿ ಪುರುಷಾರ್ಥ ಮಾಡಬೇಕಾಗಿದೆ. ವಿದ್ಯಾರ್ಥಿಗಳು ಎಲ್ಲಿಯತನಕ ತೇರ್ಗಡೆಯಾಗುತ್ತಾರೆಂದು ಶಿಕ್ಷಕರಿಗೆ ತಿಳಿದಿರುತ್ತದೆ.ನೀವು ಮಕ್ಕಳೂ ಸಹ ತಿಳಿದುಕೊಂಡಿದ್ದೀರಿ- ನಮ್ಮ ಏಕರಸ ಸ್ಥಿತಿಯು ಎಲ್ಲಿಯತನಕ ಆಗುತ್ತಾ ಹೋಗುತ್ತದೆ? ಎಲ್ಲಿಯತನಕ ನಾವು ತಂದೆಯಿಂದ ಅವಿನಾಶಿ ಜ್ಞಾನ ರತ್ನಗಳ ದಾನವನ್ನು ತೆಗೆದುಕೊಂಡು ನಂತರ ದಾನವನ್ನು ಕೊಡುತ್ತಾ ಇರುತ್ತೇವೆ? ಈ ಅವಿನಾಶಿ ಜ್ಞಾನ ರತ್ನಗಳ ದಾನವನ್ನು ಮತ್ತಾರೂ ಮಾಡಲು ಸಾಧ್ಯವಿಲ್ಲ. ಜ್ಞಾನಸಾಗರ ತಂದೆಯಿಂದ ಈ ಜ್ಞಾನರತ್ನಗಳು ನಿಮಗೆ ಸಿಗುತ್ತವೆ.ಅವು ಸ್ಥೂಲ ಮತ್ತು, ವಜ್ರಗಳಲ್ಲ.ಅಂದಾಗ ನೀವು ಮಕ್ಕಳು ಮತ್ತು ಅವಿನಾಶಿ ಜ್ಞಾನರತ್ನಗಳ ದಾನಿಗಳು ಆಗಬೇಕಾಗಿದೆ. ನಾವು ಎಷ್ಟು ದಾನ ಮಾಡುತ್ತೇವೆ? ಎಂದು ತಮ್ಮನ್ನು ನೋಡಿಕೊಳ್ಳಬೇಕು. ಮಮ್ಮಾ-ಬಾಬಾ ಎಷ್ಟೊಂದು ದಾನ ಮಾಡುತ್ತಾರೆ.ನಮ್ಮಲ್ಲಿ ಯಾರು ಒಳ್ಳೊಳ್ಳೆಯ ಸಹೋದರಿಯರಿದ್ದಾರೆ,ಅವರು ಎಷ್ಟು ಚೆನ್ನಾಗಿ ದಾನ ಮಾಡುತ್ತಾರೆ! ಸ್ವರ್ಧೆಯು ನಡೆಯುತ್ತಾ ಇದೆಯಲ್ಲವೆ.ಅಂತಿಮ ತೇರ್ಗಡೆಯಂತೂ ಇನ್ನೂ ಆಗಿಲ್ಲ.ವರ್ತಮಾನ ಸಮಯದಲ್ಲಿ ಇಂತಿತವರು ತೀವ್ರವಾಗಿದ್ದಾರೆ ಎಂದು ಹೇಳುತ್ತಾರೆ.ಮೊದಲು ಯಾವ ಮಾಲೆಯನ್ನು ಮಾಡುತ್ತಿದ್ದರು ಮತ್ತು ಈಗ ಯಾವ ಮಾಲೆಯನ್ನು ತಯಾರಿಸುತ್ತಾರೆ ಎಂದರೆ ತುಂಬಾ ವ್ಯತ್ಯಾಸವಾಗಿ ಬಿಡುತ್ತದೆಯಲ್ಲವೆ.ನಾಲ್ಕು-ಐದನೆ ನಂಬರಿನ ಮಣಿ ಯಾರಾಗಿದ್ದರೋ ಅವರು ಸತ್ತು ಹೋದರು.ಕೆಲವರು ಯಾರನ್ನು ಮೊದಲ ನಂಬರಿನಲ್ಲಿ ಇಡುತ್ತಿದ್ದರು ಅವರು ಈಗ ಕೆಳಗಿನ ನಂಬರಿಗೆ ತಲುಪಿ ಬಿಟ್ಟಿದ್ದಾರೆ. ಹೊಸ-ಹೊಸಬರು ಮೇಲೆ ಬಂದು ಬಿಟ್ಟಿದ್ದಾರೆ.ತಂದೆಯಂತೂ ಎಲ್ಲವನ್ನೂ ತಿಳಿದುಕೊಂಡಿದ್ದಾರಲ್ಲವೆ.ಆದ್ದರಿಂದಲೇ ಬೆಲ್ಲದ ಸಿಹಿ ಬೆಲ್ಲಕ್ಕೆ ಗೊತ್ತು,ಬೆಲ್ಲದ ಚೀಲಕ್ಕೆ ಗೊತ್ತು ಎಂದು ಹೇಳುತ್ತಾರೆ.ತಂದೆಯು ತಿಳಿಸುತ್ತಲೇ ಇರುತ್ತಾರೆ- ಮೊದಲು ನಿಮ್ಮ ಸ್ಥಿತಿಯು ಚೆನ್ನಾಗಿತ್ತು.ಈಗ ಸಂಖ್ಯೆಯು ಕೆಳಗಡೆ ಹೋಗಿಬಿಟ್ಟಿದೆ ಏಕೆಂದರೆ ನಿಯಮಾನುಸಾರ ಶ್ರೀಮತದ ಮೇಲೆ ನಡೆಯುವುದಿಲ್ಲ.ತಮ್ಮ ಮತದ ಮೇಲೆ ನಡೆಯುತ್ತಾರೆ ಈ ಸಮಯದಲ್ಲಿ ಒಂದು ವೇಳೆ ಶರೀರ ಬಿಟ್ಟರೆ ಯಾವ ಗತಿಯನ್ನು ಪಡೆಯುತ್ತೇವೆ ಬಾಬಾ ಎಂದು ಯಾರಾದರೂ ಕೇಳಬಹುದು. ಗೀತೆಯಲ್ಲಿಯೂ ಈ ಆಕ್ಷರಗಳು ಕೆಲವು ಇವೆ.ಹಿಟ್ಟಿನಲ್ಲಿ ಉಪ್ಪಿನ ಹಾಗೆ.ಬಾಬಾ ನಮ್ಮನ್ನು ರಾವಣ ರಾಜ್ಯದಿಂದ ಬಿಡಿಸಿ ದುಃಖವನ್ನು ದೂರ ಮಾಡಿ ಎಂದು ಎಲ್ಲರೂ ಕರೆಯುತ್ತಾರೆ.ಸತ್ಯ-ಸತ್ಯ ಹರಿದ್ವಾರವಂತೂ ಇದಾಯಿತಲ್ಲವೆ. ದುಃಖಹರ್ತ,ಪರಮಪಿತ ಪರಮಾತ್ಮನನ್ನೇ ಹರಿ ಎಂದು ಹೇಳಲಾಗುತ್ತದೆ, ಶ್ರೀ ಕೃಷ್ಣನನ್ನಲ್ಲ.ಪರಮಪಿತ ಪರಮಾತ್ಮನೇ ದುಃಖಹರ್ತ ಸುಖಕರ್ತನಾಗಿದ್ದಾರೆ. ನೀವು ಸುಖಧಾಮದ ಮಾಲೀಕರಾಗುತ್ತೀರಲ್ಲವೆ.ಯೋಗ ಬಲದಿಂದ ವಿಶ್ವದ ಮಾಲೀಕರಾಗುತ್ತೀರಿ.ಮನುಷ್ಯರದು ಬಾಹುಬಲ,ಶಾರೀರಿಕ ಬಲವಾಗಿದೆ. ಅವರು ಬುದ್ಧಿಯಿಂದ ಬಾಂಬುನ್ನು ಕಂಡು ಹಿಡಿದಿದ್ದಾರೆ.ಇಲ್ಲಿ ಸೈನ್ಯ ಮುಂತಾದುವುಗಳ ಮಾತಿಲ್ಲ.ಯೋಗ ಬಲದಿಂದ ಹೇಗೆ ವಿಶ್ವದ ರಾಜ್ಯಭಾಗ್ಯವು ಸಿಗುತ್ತದೆ ಎನ್ನುವುದು ಪ್ರಪಂಚದಲ್ಲಿ ಯಾರಿಗೂ ತಿಳಿದೇ ಇಲ್ಲ.ತಂದೆಯೇ ಬಂದು ಈ ಯೋಗವನ್ನು ಕಲಿಸುತ್ತಾರೆ.ನನ್ನೊಬ್ಬನನ್ನೇ ನೆನಪು ಮಾಡಿ- ನಾನು ಜ್ಞಾನಸಾಗರನಾಗಿದ್ದೇನೆ ಎಂದು ತಂದೆಯು ತಿಳಿಸುತ್ತಾರೆ.ಜ್ಞಾನದ ಸಾಗರ, ಸುಖ,ಪವಿತ್ರತೆಯ ಸಾಗರ ಎಂದು ಹಾಡುತ್ತಾರೆ.ಆದರೆ ಯೋಗದ ಸಾಗರನೆಂದು ಹೇಳುವುದಿಲ್ಲ.ಯೋಗದ ಸಾಗರನೆಂದು ಹೇಳಿದರೆ ತಪ್ಪಾಗಿ ಬಿಡುತ್ತದೆ.ತಂದೆಯು ಜ್ಞಾನದ ಸಾಗರ,ಪತಿತ-ಪಾವನರಾಗಿದ್ದಾರೆ.ಅಂದಾಗ ಅವಶ್ಯವಾಗಿ ಜ್ಞಾನದ ಮಳೆಯನ್ನೇ ಸುರಿಸುತ್ತಾರೆ.ಮೊದಲ ಮಾತನ್ನು ತಂದೆಯು ತಿಳಿಸುತ್ತಾರೆ- ನನ್ನೊಬ್ಬನನ್ನೇ ನೆನಪು ಮಾಡಿ ಮತ್ತಾರನ್ನಾದರೂ ನೆನಪು ಮಾಡುವುದು ಅಜ್ಞಾನವಾಗಿದೆ.ಸೃಷ್ಟಿಯು ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ತಂದೆಯೇ ತಿಳಿಸುತ್ತಾರೆ.ಯೋಗಕ್ಕೋಸ್ಕರ ಶಿಕ್ಷಣವನ್ನೂ ಕೊಡುತ್ತಾರೆ. ಮತ್ತೆಲ್ಲರೂ ಯೋಗದ ಬಗ್ಗೆ ಉಲಾಖ ಶಿಕ್ಷಣವನ್ನೇ ಕೊಡುತ್ತಾರೆ.ಆದನ್ನು ಶಾರೀರಿಕ ಯೋಗವೆಂದು ಹೇಳಲಾಗುತ್ತದೆ,ಶರೀರವನ್ನು ಸರಿಯಾಗಿ ಇಟ್ಟುಕೊಳ್ಳುವುದಕ್ಕೋಸ್ಕರ.ಇದು ಆತ್ಮಿಕ ಯೋಗವಾಗಿದೆ.ಈ ರಾಜಯೋಗದ ಮಾತು ಎಲ್ಲಿಯೂ ಇಲ್ಲ.ತಂದೆಯ ವಿನಃ ಮತ್ತಾರೂ ರಾಜಯೋಗವನ್ನು ಕಲಿಸಲು ಸಾಧ್ಯವಿಲ್ಲ ಏಕೆಂದರೆ ಯಾರೂ ಅರಿತುಕೊಂಡೇ ಇಲ್ಲ.ನೀವು ಈ ರಾಜಯೋಗವನ್ನು ಕಲಿಯುತ್ತಾ-ಕಲಿಯುತ್ತಾ ಹೊರಟು ಹೋಗುತ್ತೀರಿ,ಹೋಗಿ ರಾಜ್ಯ ಮಾಡುತ್ತೀರಿ.ರಾಜಯೋಗದ ಯಾವುದೇ ಚಿತ್ರಗಳಿಲ್ಲ.ನೀವು ಈ ಚಿತ್ರಗಳನ್ನು ತಿಳಿಸುವುದಕ್ಕೋಸ್ಕರ ಮಾಡಿಸುತ್ತೀರಿ.ಆದರೂ ಸಹ ಚಿತ್ರ ನೋಡುವುದರಿಂದ ಅರಿತುಕೊಳ್ಳಲು ಸಾಧ್ಯವಿಲ್ಲ.ಈ ಬ್ರಹ್ಮ ರಾಜಯೋಗವನ್ನು ಕಲಿತುಹೋಗಿ ನಾರಾಯಣನಾಗುತ್ತಾರೆ ಎಂದು ತಿಳಿಸಬೇಕಾಗುತ್ತದೆ.ಈ ಎಲ್ಲಾ ಮಾತುಗಳನ್ನು ಧಾರಣೆ ಮಾಡುವುದು ಬುದ್ಧಿಯ ಮಾತಾಗಿದೆ.ಇದರಲ್ಲಿ ಶಿಕ್ಷಕರು ಏನು ಮಾಡುತ್ತಾರೆ? ಶಿಕ್ಷಕರು ಬುದ್ಧಿಯನ್ನು ಏನು ಮಾಡಲು ಸಾಧ್ಯವಿಲ್ಲ.ನಮ್ಮ ಬುದ್ಧಿಯ ಬೀಗ ತೆರೆಯಿರಿ ಎಂದು ಕೆಲವರು ಹೇಳುತ್ತಾರೆ.ತಂದೆಯು ಏನು ಮಾಡುವುದು? ನೀವು ನೆನಪು ಮಾಡುತ್ತಾ ಇರಿ ಮತ್ತು ಪೂರ್ಣ ಓದುತ್ತಾ ಇರಿ. ಆಗ ಬುದ್ಧಿಯ ಬೀಗವು ತೆರೆಯುತ್ತದೆ.ಮಕ್ಕಳಿಗೆ ಎಲ್ಲವನ್ನೂ ಕಲಿಸಲಾಗುತ್ತದೆ. ಬಾಬಾ ಎಂದು ಹೇಳಿ,ಮಮ್ಮಾ ಎಂದು ಹೇಳಿ,ಎಂದು ತಿಳಿಸಿದಾಗ ಅವಶ್ಯವಾಗಿ ಹೇಳುತ್ತಾರೆ ಮತ್ತು ಕಲಿಯುತ್ತಾರೆ. ಹೇಳದೇ ಇದ್ದರೆ ಹೇಗೆ ಕಲಿಯುತ್ತಾರೆ, ಆದ್ದರಿಂದ ಮಕ್ಕಳ ಬಾಯಿಯನ್ನು ತೆರೆಸಲಾಗುತ್ತದೆ,ಪರಿಶ್ರಮ ಪಡಬೇಕಾಗಿದೆ. ತಂದೆಯ ಪರಿಚಯವನ್ನು ಕೊಡಬೇಕು.ಅವರು ಶ್ರೇಷ್ಠಾತಿ ಶ್ರೇಷ್ಠ ಭಗವಂತ, ಎಲ್ಲರ ರಚಯಿತನಾಗಿದ್ದಾರೆ.ಅವರಿಂದ ಎಲ್ಲರಿಗೆ ಸ್ವರ್ಗದ ಆಸ್ತಿಯು ಸಿಗುತ್ತದೆ. ನಂತರ ರಾವಣ ರಾಜ್ಯದಲ್ಲಿ ಆಸ್ತಿಯನ್ನು ಕಳೆದುಕೊಳ್ಳುತ್ತಾ-ಕಳೆದುಕೊಳ್ಳುತ್ತಾ ನರಕವಾಗಿ ಬಿಡುತ್ತದೆ.ದೇವತೆಗಳು ಪಾವನರಾಗಿದ್ದರು ನಂತರ ಪತಿತರಾದರು. ಪುನಃ ಪತಿತ ಪಾವನ ತಂದೆಯು ಬಂದಿದ್ದಾರೆ,ಆ ತಂದೆಯು ತಿಳಿಸುತ್ತಾರೆ - ನನ್ನನ್ನು ನೆನಪು ಮಾಡುವುದರಿಂದ ವಿಕರ್ಮ ವಿನಾಶವಾಗುತ್ತದೆ.ಮತ್ತಾವುದೇ ಉಪಾಯವಿಲ್ಲ.ಯೋಗಾಗ್ನಿಯಿಂದಲೇ ವಿಕಾರ ರೂಪ ತುಕ್ಕು ಬಿಟ್ಟು ಹೋಗುತ್ತದೆ. ನೆನಪು ಮಾಡುತ್ತಾ-ಮಾಡುತ್ತಾ ನೀವು ಪಾವನರಾಗಿ ಕೊರಳಿನ ಹಾರವಾಗುತ್ತೀರಿ.ಗಳಿಗೆ-ಗಳಿಗೆಯೂ ಜ್ಞಾನವನ್ನೇ ಹೇಳುವ ಅಭ್ಯಾಸ ಮಾಡಿ. ಕೇವಲ ಬಾಬಾ ಬಾಯಿಯು ತೆರೆಯುವುದೇ ಇಲ್ಲ ಎಂದು ಹೇಳಬಾರದು. ಶ್ರೀಮತದ ಮೇಲೆ ನಡೆದು ಎಷ್ಟು ನೆನಪು ಮಾಡುತ್ತೀರೋ ಅಷ್ಟು ಶ್ರೇಷ್ಠ ಪದವಿಯನ್ನು ಪಡೆಯುತ್ತೀರಿ.ಶ್ರೀಮತದ ಮೇಲೆ ನಡೆಯುವುದಿಲ್ಲವೆಂದರೆ ಬುದ್ಧಿಗೆ ಬೀಗವು ಬೀಳುತ್ತದೆ.ಬಾಣವು ನಾಟುವುದೇ ಇಲ್ಲ.ಖುಷಿಯ ನಶೆಯೂ ಸಹ ಏರುವುದಿಲ್ಲ.ತಮ್ಮ ಮತದ ಮೇಲೆ ನಡೆಯುತ್ತೀರೆಂದರೆ ಇವರು ರಾವಣನ ಮತದ ಮೇಲೆ ಇದ್ದಾರೆ ಎಂದು ತಂದೆಯು ಹೇಳುತ್ತಾರೆ.ತುಂಬಾ ದೇಹಾಭಿಮಾನಿ ಮಕ್ಕಳಿದ್ದಾರೆ.ಮುರಳಿಯನ್ನೇ ಓದುವುದಿಲ್ಲ. ಯಾರು ಮುರಳಿಯನ್ನೇ ಓದುವುದಿಲ್ಲ,ಅವರು ಜ್ಞಾನವನ್ನು ಏನು ಕೊಡುತ್ತಾರೆ.ಅನೇಕ ಪ್ರಕಾರದ ಹೊಸ-ಹೊಸ ವಿಷಯಗಳು ಹೊರ ಬರುತ್ತಾ ಇರುತ್ತವೆ. ಆತ್ಮಾಭಿಮಾನಿಯಾಗುವ ಪುರುಷಾರ್ಥ ಮಾಡಬೇಕಾಗಿದೆ.ಈ ಹಳೆಯ ದೇಹವನ್ನೂ ಸಹ ಬಿಡಬೇಕಾಗಿದೆ.ಇದಂತೂ ಸತ್ತು ಹೋಗಿರುವ ಶರೀರವಾಗಿದೆ. ಹೀಗೆ ತಮ್ಮೊಂದಿಗೆ ಮಾತನಾಡಿಕೊಳ್ಳುತ್ತಾ ಇರಬೇಕಾಗಿದೆ.ಇಂತಹವರ ಸೇವೆಯು ಮುಚ್ಚಿಡಲು ಸಾಧ್ಯವಿಲ್ಲ.ಯಾವುದೇ ಬಲಹೀನತೆ ಇದ್ದರೂ ಸಹ ಅದನ್ನು ಮುಚ್ಚಿಡಲಾಗುವುದಿಲ್ಲ.ಮಾಯೆಯು ದೊಡ್ಡ ಶತ್ರುವಾಗಿದೆ ಏಕೆಂದರೆ ಅನೇಕ ಪ್ರಕಾರದ ಉಲಾಖ ಕೆಲಸಗಳನ್ನು ಮಾಡಿಸುತ್ತಾ ಇರುತ್ತದೆ.ಯಾವುದೇ ತಪ್ಪಾಯಿತೆಂದರೆ ತಕ್ಷಣ ತಂದೆಯೊಂದಿಗೆ ಕ್ಷಮೆ ಕೇಳಬೇಕು ಹಾಗೂ ಒಳಗೂ ಹೊರಗೂ ತುಂಬಾ ಸ್ವಚ್ಛವಾಗಿರಬೇಕು.ಆದರೆ ಅನೇಕರಲ್ಲಿ ತುಂಬಾ ದೇಹಾಭಿಮಾನವಿರುತ್ತದೆ.ಆದ್ದರಿಂದ ತಂದೆಯು ತಿಳಿಸಿದ್ದಾರೆ - ಎಂದೂ ಯಾರಿಂದಲೂ ಸೇವೆಯನ್ನು ತೆಗೆದುಕೊಳ್ಳಬೇಡಿ.ತಮ್ಮ ಕೈಯಿಂದ ಭೋಜನ ಇತ್ಯಾದಿಯನ್ನು ತಯಾರಿಸಿ.ಆತ್ಮಿಕ - ಶಾರೀರಿಕ ಎರಡೂ ಸೇವೆಗಳನ್ನು ಮಾಡಬೇಕಾಗಿದೆ.ತಂದೆಯ ನೆನಪಿನಲ್ಲಿ ಇದ್ದು ಯಾರಿಗಾದರೂ ದೃಷ್ಟಿ ಕೊಟ್ಟರೂ ಸಹ ತುಂಬಾ ಸಹಯೋಗ ಸಿಗುತ್ತದೆ.ತಂದೆಯು ತಾವೇ ಪ್ರವೇಶ ಮಾಡಿ ಸೇವೆಯಲ್ಲಿ ತುಂಬಾ ಸಹಾಯ ಮಾಡುತ್ತಾರೆ.ಆದರೆ ಮನುಷ್ಯರು ನಾವು ಮಾಡಿದವು ಎಂದು ತಿಳಿಯುತ್ತಾರೆ,ತಕ್ಷಣ ಅಹಂಕಾರವು ಬಂದು ಬಿಡುತ್ತದೆ. ತಂದೆಯು ಮಾಡಿಸಿದರು ಎಂದು ಅವರು ತಿಳಿಯುವುದಿಲ್ಲ.ತಂದೆಯು ಪ್ರವೇಶ ಮಾಡಿ ಸೇವೆಯನ್ನು ಮಾಡಿಸುತ್ತಾರೆ,ಅಂದಾಗ ಇನ್ನೂ ಡಬಲ್ ಪೋಸ್ಟ್ ಆಗಿಬಿಟ್ಟಿತು.ಲಿಫ್ಟ್ ಸಿಕ್ಕಿತು ಎಂದರೆ ಹೋಗಿ ಉತ್ತಮ ಸೇವೆಯನ್ನು ಮಾಡಲು ತೊಡಗುತ್ತೀರೆಂದರೆ ಖುಷಿಯಾಗಬೇಕಲ್ಲವೇ.ಇದರಲ್ಲಿ ಈರ್ಷ್ಯೆಯ ಮಾತೇನಿದೆ? ಎಂದೂ ಸಹ ಪರಚಿಂತನೆ ಮಾಡಬಾರದು.ಇಲ್ಲಿಯ ಮಾತುಗಳನ್ನು ಅಲ್ಲಿ ತಿಳಿಸುತ್ತಾರೆ.ಭಲೇ ಯಾರೇ ಏನೇ ಹೇಳಿದರೆ ಅದನ್ನು ಅನ್ಯರಿಗೆ ತಿಳಿಸಿ ನಷ್ಟವನ್ನು ಏಕೆ ಮಾಡಬೇಕು? ಇಂತಹವರು ಹೀಗಿದ್ದಾರೆ,ಇವರು ಹೀಗಿದ್ದಾರೆ ಎಂದು ಕೆಲವರು ಅನೇಕ ಅಸತ್ಯ ಮಾತುಗಳನ್ನು ಕಟ್ಟುತ್ತಾರೆ.ಇಂತಹ ಸುಳ್ಳು ಮಾತುಗಳನ್ನು ಎಂದೂ

ಕೇಳಬಾರದು.ಯಾರಾದರೂ ಉಲ್ಲಾಸ-ಸುಲ್ಲಾಸ ಮಾತುಗಳನ್ನು ತಿಳಿಸಿದರೂ ಸಹ ಕೇಳಿಯೂ ಕೇಳದಂತಿರಬೇಕು.ಯಾರ ಮನಸ್ಸನ್ನೂ ಕೆಡಿಸಬಾರದು.

ಒಳ್ಳೆಯದು -

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತಾ ಬಾಪಾದಾರವರ ನೆನಪು,ಪ್ರೀತಿ ಹಾಗೂ ಸುಪ್ರಭಾತ.ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ಕೇ.

ಧಾರಣೆಗಾಗಿ ಮುಹ್ಯಾಸಾರ :-

1. ತಂದೆಯೊಂದಿಗೆ ಒಳಗೂ-ಹೊರಗೂ ಸ್ವಚ್ಛವಾಗಿರಬೇಕು.ಯಾವುದೇ ತಪ್ಪಾಯಿತೆಂದರೆ ತಕ್ಷಣ ಕ್ಷಮೆ ಕೇಳಬೇಕಾಗಿದೆ.ಆತ್ಮಿಕ-ಶಾರೀರಿಕ ಎರಡೂ ಪ್ರಕಾರದ ಸೇವೆ ಮಾಡಬೇಕಾಗಿದೆ.

2. ಈರ್ಷೆಯ ಕಾರಣ ಎಂದೂ ಸಹ ಒಬ್ಬರು ಇನ್ನೊಬ್ಬರ ಪರಚಿಂತನೆ ಮಾಡಬಾರದಾಗಿದೆ.ಯಾರಾದರೂ ಅನ್ಯರ ಪ್ರತಿ ಅಲ್ಲ-ಸಲ್ಲದ ಮಾತುಗಳನ್ನು ತಿಳಿಸಿದರೂ ಸಹ ಕೇಳಿಯೂ ಕೇಳದಂತೆ ಇರಬೇಕಾಗಿದೆ.ವರ್ಣನೆ ಮಾಡಿ ಯಾರ ಮನಸ್ಸನ್ನೂ ಕೆಡಿಸಬಾರದಾಗಿದೆ.

ವರದಾನ:

ಬಣ್ಣ ಮತ್ತು ರೂಪದ ಜೊತೆ-ಜೊತೆ ಸಂಪೂರ್ಣ ಪವಿತ್ರತೆಯ ಸುಗಂಧವನ್ನು ಧಾರಣೆ ಮಾಡುವಂತಹ ಆಕರ್ಷಣಾ ಮೂರ್ತಿ ಭವ.

ಬ್ರಾಹ್ಮಣರಾಗುವುದರಿಂದ ಎಲ್ಲರಲ್ಲಿಯೂ ಬಣ್ಣವೂ ಸಹ ಬಂದಿದೆ ಮತ್ತು ರೂಪವೂ ಸಹ ಪರಿವರ್ತನೆಯಾಗಿ ಬಿಟ್ಟಿದೆ ಆದರೆ ಸುಗಂಧ ನಂಬರ್ವಾರ್ ಆಗಿದೆ. ಆಕರ್ಷಣಾ ಮೂರ್ತಿಗಳಾಗಲು ಬಣ್ಣ ಮತ್ತು ರೂಪದ ಜೊತೆ ಸಂಪೂರ್ಣ ಪವಿತ್ರತೆಯ ಸುಗಂಧದ ಅವಶ್ಯಕತೆಯಿದೆ.ಪವಿತ್ರತೆ ಅರ್ಥಾತ್ ಕೇವಲ ಬ್ರಹ್ಮಾಚಾರಿ ಅಲ್ಲ, ಆದರೆ ದೇಹದ ಸೆಳೆತದಿಂದಲೂ ನ್ಯಾರಾ.ಮನಸ್ಸು ತಂದೆಯ ವಿನಹ ಬೇರೆ ಯಾವುದೇ ಪ್ರಕಾರದ ಸೆಳೆತದಲ್ಲಿ ಹೋಗಬಾರದು. ತನುವಿನಿಂದಲೂ ಸಹ ಬ್ರಹ್ಮಾಚಾರಿ ಮತ್ತು ಸಂಸ್ಕಾರಗಳಲ್ಲಿಯೂ ಸಹ ಬ್ರಹ್ಮಾಚಾರಿ-ಇಂತಹ ಸುಗಂಧ ಉಳ್ಳವರು ಆತ್ಮೀಯ ಗುಲಾಬಿಯೇ ಆಕರ್ಷಣಾ ಮೂರ್ತಿಗಳಾಗುತ್ತಾರೆ.

ಸೋಗನ್:

ಯಥಾರ್ಥ ಸತ್ಯವನ್ನು ಪರಿಶೀಲನೆ ಮಾಡಿದಾಗ ಅತೀಂದ್ರಿಯ ಸುಖದ ಅನುಭವ ಮಾಡುವುದು ಸಹಜವಾಗಿ ಬಿಡುವುದು.